



AMRIT VICHAR PAGE 4

10 जनवरी से होंगी परास्नातक परीक्षाएं

लखनऊ : लविवि में परास्नातक परीक्षाओं के आयोजन दस जनवरी से होंगे। एमएससी परीक्षा 10, 12, 15, 18 और 21 को होगी। वहीं बीयूएमएस परीक्षा का आयोजन भी 10 जनवरी से आरंभ होगा। जो 20 जनवरी तक चलेगा।

परीक्षाओं में पकड़े गए चार नकलची

लखनऊ : लविवि से संबद्ध परीक्षाओं में चार नकलची पकड़े गए। अनुचित सामग्री के साथ इनकी एकापियों को सील करते हुए प्रशासनिक कार्रवाई की गई है। मंगलवार को आयोजित परीक्षाओं में कुल 76 हजार 325 छात्र शामिल हुए। इसमें प्रथम पाली में दो और फिर द्वितीय पाली में दो छात्र अनुचित सामग्री के साथ पकड़े गए हैं। परीक्षा नियंत्रक के अनुसार, दोनों पालियों की परीक्षाएं सकुशल संपन्न हुई हैं।

कैंपस चयन में चुने गए

छह छात्र

लखनऊ : लखनऊ विश्वविद्यालय के एमएससी के छह छात्रों का कैंपस में चयन हुआ। छह माह के लिए विवि के छात्र क्वालिटी एश्योरेंस ट्रेनी के रूप में चुने गए हैं। खाद्य प्रसंस्करण, प्रौद्योगिकी संस्थान और निजी कंपनी ने मिलकर लविवि में दो चरणों की चयन प्रक्रियाओं का आयोजन किया। कैंपस चयन प्रक्रिया में ऋषि कुमार (आईएफपीटी), अश्वनी राज खरवार (आईएफपीटी), आयुषी शुक्ला (आईएफपीटी), कृष्ण पाल (रसायन विज्ञान), आयुष पांडे (रसायन विज्ञान) और अखिल कुमार जैन (रसायन विज्ञान) को चुना गया।

लविवि में की गई प्रोन्नति एवं नियुक्तियां

लखनऊ : लविवि के कुलपति प्रोफेसर आलोक कुमार राय की अध्यक्षता में कार्यपरिषद की बैठक का आयोजन हुआ। जिसमें राजनीति विज्ञान, रसायन विज्ञान, अंग्रेजी, भूगर्भ विज्ञान, पाश्चात्य इतिहास, वनस्पति विज्ञान विभाग को शामिल किया गया है। भूगर्भ विज्ञान में एसोसिएट प्रोफेसर से प्रोफेसर के पद पर डॉ. अजय आर्या को प्रोन्नत किया गया है। डॉ. मनोज यादव एसि. प्रो. स्टेज एक से एसि. प्रो. स्टेज दो बनाए गए हैं। पाश्चात्य इतिहास में डॉ. अर्चना तिवारी एसोसिएट प्रोफेसर से प्रोफेसर बने हैं। पाश्चात्य इतिहास में डॉ. अमिता सोनकर एसोसिएट प्रोफेसर से प्रोफेसर बनाए गए हैं।

AMAR UJALA MY CITY PAGE 5

लविवि : छह विभागों में नियुक्त होंगे 17 शिक्षक

लखनऊ : लविवि में मंगलवार को कार्यपरिषद की बैठक में छह विभागों में 17 शिक्षकों की नियुक्ति पर मुहर लगाई गई। इसके साथ तीन शिक्षकों को कैरिअर एडवांसमेंट स्कीम का लाभ देते हुए एसोसिएट प्रोफेसर से प्रोफेसर पद पर पदोन्नत किया गया। एक शिक्षक को असिस्टेंट प्रोफेसर स्टेज 1 से स्टेज 2 में प्रोन्नत किया गया।

कुलपति प्रो. आलोक कुमार राय की अध्यक्षता में हुई बैठक में राजनीति विज्ञान विभाग में एक असिस्टेंट प्रोफेसर, रसायन विज्ञान विभाग में तीन असिस्टेंट प्रोफेसर, अंग्रेजी विभाग में चार असिस्टेंट प्रोफेसर, भूगर्भ विज्ञान में एक प्रोफेसर, एक एसोसिएट और तीन असिस्टेंट प्रोफेसर, पाश्चात्य इतिहास में दो असिस्टेंट प्रोफेसर और वनस्पति विज्ञान में दो असिस्टेंट प्रोफेसर को नियुक्ति दी गई। पदोन्नत होने वालों में डॉ. अजय कुमार आर्या, डॉ. अर्चना तिवारी और डॉ. अमिता सोनकर शामिल रही। डॉ. मनोज यादव प्रोन्नत हुए हैं। (संवाद)

छह विद्यार्थियों का कैंपस प्लेसमेंट

लखनऊ : लविवि में एमएससी के छह विद्यार्थियों का एसएलएमजी लिमिटेड कंपनी में ट्रेनी पद पर चयन हुआ है। छह महीने के लिए इस पद पर रखा जाएगा और प्रशिक्षण के सफल समापन के बाद गुणवत्ता आश्वासन कार्यकारी के रूप में पदोन्नत किया जाएगा। इन्हें तीन लाख रुपये का वार्षिक पैकेज भुगतान किया जाएगा। चयनित होने वाले छात्रों में ऋषि कुमार, अश्वनी राज खरवार, आयुषी शुक्ला, कृष्ण पाल, आयुष पांडे और अखिल कुमार जैन शामिल हैं। (संवाद)

एमए, एमएमसी के परीक्षा कार्यक्रम जारी

लखनऊ : लविवि ने मंगलवार को एमए, एमएससी के कई विषयों का परीक्षा कार्यक्रम जारी किया। इनमें एमए होमसाइंस, एमए पॉलीटिकल साइंस, एम डिफेंस स्टडीज, एमएससी बायोटेक्नोलॉजी, एमएससी जियोलाजी, एमएससी बायोकेमिस्ट्री और बीयूएमएस हैं। (संवाद)

NBT PAGE 7

लखनऊ विश्वविद्यालय, लखनऊ
University of Lucknow, Lucknow

निविदा सूचना

निर्माण विभाग में पंजीकृत प्रतिष्ठानों को सूचित किया जाता है कि मरम्मत एवं जीर्णोद्धार के विभिन्न कार्यों (सिविल एवं विद्युत) हेतु निविदाएं/ई-निविदाएं आमंत्रित हैं। निविदाओं का विस्तृत विवरण विश्वविद्यालय की वेबसाइट www.lkouniv.ac.in और etender.up.nic.in पर 27.12.2023 से उपलब्ध है। इच्छुक निविदादाता निविदा में प्रतिभाग करने का कष्ट करें।

कार्य अधीक्षक

JAGRAN CITY PAGE III

परास्नातक विषम सेमेस्टर परीक्षाएं आठ से

लखनऊ विश्वविद्यालय की ओर से जारी किया गया कई पाठ्यक्रमों का परीक्षा कार्यक्रम

जार्स, लखनऊ : लखनऊ विश्वविद्यालय ने मंगलवार शाम को परास्नातक के कई पाठ्यक्रमों में विषम सेमेस्टर परीक्षाओं का कार्यक्रम जारी कर दिया है। यह परीक्षाएं आठ जनवरी से शुरू होंगी। विस्तृत परीक्षा कार्यक्रम लविवि की वेबसाइट <https://www.lkouniv.ac.in/> पर अपलोड किया गया है।



अब 78 केंद्रों पर होंगी वीएड की सेमेस्टर परीक्षाएं

जार्स, लखनऊ : लखनऊ विश्वविद्यालय ने तीन जनवरी से शुरू होने वाली बी.एड. विषम सेमेस्टर परीक्षाओं के लिए केंद्रों की संख्या बढ़ा दी है। अब यह परीक्षाएं लखनऊ, हरदोई, सीतापुर रायबरेली व लखीमपुर खीरी को मिलाकर 78 केंद्रों पर होंगी। विश्वविद्यालय ने इसकी फाइनल सूची विश्वविद्यालय की वेबसाइट <https://www.lkouniv.ac.in/> पर अपलोड कर दी है। छात्र-छात्राएं अपना परीक्षा केंद्र देख सकते हैं।

सेमेस्टर परीक्षाओं का संशोधित कार्यक्रम जारी किया है। छात्र-छात्राएं विश्वविद्यालय की वेबसाइट <https://www.lkouniv.ac.in/> से कार्यक्रम अपलोड सकते हैं। अब शास्त्री पांचवें सेमेस्टर (एनईपी) की परीक्षाएं आठ से 16 जनवरी तक आयोजित की जाएंगी। अभी तक यह परीक्षाएं 12 जनवरी तक होनी थीं।

छह जनवरी से बीएससी केमिस्ट्री के प्रैक्टिकल

जार्स, लखनऊ : लखनऊ विश्वविद्यालय परिसर में पढ़ने वाले बी.एससी केमिस्ट्री विषम सेमेस्टर की प्रयोगात्मक परीक्षाएं छह से 18 जनवरी तक होंगी। विस्तृत परीक्षा कार्यक्रम विश्वविद्यालय की वेबसाइट पर अपलोड किया गया है। प्रत्येक विद्यार्थी को अपना पहचान पत्र व फीस रसीद लेकर आना अनिवार्य है। विभागाध्यक्ष प्रोफेसर अनिल मिश्रा की ओर से जारी नोटिफिकेशन के अनुसार बी.एससी प्रथम सेमेस्टर (रेगुलर) छात्र-छात्राओं की प्रयोगात्मक परीक्षा छह से आठ जनवरी तक होगी। तीसरे सेमेस्टर रेगुलर व एग्जैम्प्टेड विद्यार्थियों की प्रयोगात्मक परीक्षा नौ से 12 जनवरी तक और पांचवें सेमेस्टर की प्रयोगात्मक परीक्षा 16 से 18 जनवरी तक होगी। एग्जैम्प्टेड छात्र-छात्राओं को 500 रुपये लिवि के फीस पोर्टल पर जमा करना होगा।

मनाई गई जयंती

जार्स, लखनऊ : नेता जी सुभाष चंद्र बोस राजकीय महिला पीजी कालेज में सोमवार को पूर्व प्रधानमंत्री अटल बिहारी वाजपेयी की जयंती मनाई गई। प्राचार्य प्रोफेसर अनुराधा तिवारी ने कहा कि अटल जी के विचार कालजयी हैं। देश प्रेम और निज भाषा के प्रति लगाव का भाव अटल जी से सीखा जा सकता है। विपरीत परिस्थितियों में भी धैर्य बनाए रखकर स्थिति से निपटने की कला अटल जी को बखूबी आती थी। कार्यक्रम में महाविद्यालय की अनुष्ठा सिंह सहित अनेक छात्राओं ने कविता पाठ किया। डा. भारद्वाज शर्मा ने जन जन के प्रिय अटल बिहारी कविता का सस्वर वाचन किया।

खेल सप्ताह शुरू

लखनऊ : बाल निकुंज इंटर कालेज सीतापुर रोड में खेल सप्ताह शुरू किया गया। चार दिन तक चलने वाली प्रतियोगिता में अलग-अलग खेलों में बच्चे प्रतिभाग करेंगे। पहले दिन एथलेटिक्स के फिजेटाओं को पुरस्कृत किया गया। प्रबंधक निदेशक एवम जायसवाल, सुवीर मिश्रा, अनिता मोर्या आदि अन्य उपस्थित रहे।

परीक्षाओं का समय भी सुबह नौ से दोपहर 12 बजे तक कर दिया गया है। शास्त्री प्रथम सेमेस्टर (एनईपी) की परीक्षाएं दो से 15 जनवरी और तीसरे सेमेस्टर (एनईपी) की परीक्षाएं तीन से 13 जनवरी तक होंगी।

बीसीए तीसरे सेमेस्टर का परिणाम जारी : नेशनल पीजी कालेज ने मंगलवार को बीसीए तीसरे सेमेस्टर का परीक्षा परिणाम जारी कर दिया। छात्र-छात्राएं कालेज की वेबसाइट <https://npgc.in/> के माध्यम से इसे देख सकते हैं।

SWATANTRA BHARAT PAGE 2

एलयू के 6 छात्रों को मिला जॉब ऑफर



स्वतंत्र भारत संवाददाता, लखनऊ। विश्वविद्यालय में एमएससी पाठ्यक्रम के 6 छात्रों में ऋषि कुमार (आईएफपीटी), अश्वनी राज खरवार (आईएफपीटी), आयुषी शुक्ला (आईएफपीटी), कृष्ण पाल (रसायन विज्ञान), आयुष पांडे (रसायन विज्ञान) और अखिल कुमार जैन (रसायन विज्ञान) को एसएलएमजी, प्राइवेट में चुना गया है। 21 दिसम्बर को खाद्य प्रसंस्करण और प्रौद्योगिकी संस्थान, लविवि और उसके बाद एसएलएमजी लिमिटेड, लखनऊ में दो चरण की चयन प्रक्रियाओं के बाद कैंपस प्लेसमेंट के माध्यम से 3 लाख प्रति वर्ष के पैकेज के साथ क्वालिटी एश्योरेंस ट्रेनी के रूप में चुना गया है। एसएलएमजी के अनुसार उन्हें छह महीने के लिए इस पद पर रखा जाएगा और प्रशिक्षण के सफल समापन के बाद उन्हें गुणवत्ता आश्वासन कार्यकारी के रूप में पदोन्नत किया जाएगा।

लवि के छह विद्यार्थियों को मिला प्लेसमेंट

जार्स, लखनऊ : लखनऊ विश्वविद्यालय के एमएससी के छह विद्यार्थियों का कैंपस प्लेसमेंट एसएलएमजी प्राइवेट लिमिटेड कंपनी में हुआ है। इनमें ईस्टीमेटेड आफ फूड टेक्नोलॉजी के ऋषि कुमार, अश्वनी राज खरवार, आयुषी शुक्ला, रसायन विज्ञान विभाग के कृष्ण पाल, आयुष पांडे और अखिल कुमार जैन का नाम शामिल है। सेंट्रल प्लेसमेंट सेल की डायरेक्ट प्रोफेसर मधुरिमा लाल ने बताया कि बोते 21 दिसंबर को कंपनी ने दो चरणों में चयन प्रक्रिया पूरी की थी। चयनित विद्यार्थियों को तीन लाख रुपये सालाना पैकेज के साथ क्वालिटी एश्योरेंस ट्रेनी के रूप में चुना गया है। उन्हें छह महीने के लिए इस पद पर रखा जाएगा। प्रशिक्षण के सफल समापन के बाद उन्हें गुणवत्ता आश्वासन कार्यकारी के रूप में पदोन्नत किया जाएगा।

सत्रह नए शिक्षकों की नियुक्ति, चार को प्रोन्नति

जार्स, लखनऊ : लखनऊ विश्वविद्यालय में मंगलवार को कुलपति प्रोफेसर आलोक कुमार राय की अध्यक्षता में कार्य परिषद की बैठक हुई। इसमें पांच विभागों में सत्रह नए शिक्षकों की नियुक्ति को अनुमोदन दिया गया। वहीं, चार शिक्षकों को प्रोन्नति भी मिली।

प्रवक्ता प्रोफेसर दुर्गा श्रीवास्तव ने बताया कि नए शिक्षकों की नियुक्ति में राजनीति विज्ञान विभाग में एक, रसायन विज्ञान में तीन, अंग्रेजी में चार, पाश्चात्य इतिहास में दो और वनस्पति विज्ञान विभाग में दो असिस्टेंट प्रोफेसर का चयन हुआ। भू-गर्भ विज्ञान विभाग में तीन असिस्टेंट, एक प्रोफेसर व एक एसोसिएट प्रोफेसर पद चयन के प्रस्ताव को अनुमोदन दिया गया।

इन्हें मिली प्रोन्नति : कार्य परिषद में करियर एडवांसमेंट स्कीम के तहत भू-गर्भ विज्ञान विभाग के एसोसिएट प्रोफेसर डा. अजय आर्य को प्रोफेसर, डा. मनोज यादव को असिस्टेंट प्रोफेसर स्टेज-1 से स्टेज दो पर प्रोन्नति मिली। इसी तरह पाश्चात्य इतिहास की एसोसिएट प्रोफेसर डा. अर्चना तिवारी और एसोसिएट प्रोफेसर डा. अमिता सोनकर को भी प्रोफेसर पद पर प्रोन्नति दी गई है।